

---

Sentyabrın 10-da Bakı şəhəri təhsil işçilərinin sentyabr konfransı keçirilib.

Konfransda elm və təhsil naziri Emin Əmrullayev, ali məktəb rektorları, millət vəkilləri, Məktəbəqədər və Ümumi Təhsil üzrə Dövlət Agentliyinin (MÜTDA) direktor müavini, Bakı Şəhəri üzrə Təhsil İdarəsinin (BŞTİ) müdiri vəzifəsini müvəqqəti icra edən Nərinə Hüseynova, həmçinin Elm və Təhsil Nazirliyi, MÜTDA və BŞTİ-nin struktur bölmə rəhbərləri, ictimaiyyət nümayəndələri, məktəb direktorları, məktəbəqədər və məktəbdənkənar təhsil müəssisələrinin rəhbərləri, müəllimlər, media nümayəndələri və digər qonaqlar iştirak ediblər.

Tədbirdən öncə qonaqlar Fəxri xiyabanda ümummilli lider Heydər Əliyev və akademik Zərif Əliyevanın xatirəsini ehtiramla yad edib, məzarın önünə çiçəklər düzüblər. Sonra Şəhidlər xiyabanında Azərbaycanın müstəqilliyi və ərazi bütövlüyü uğrunda canından keçənlərin xatirəsi anılıb, məzarları üzərinə güllər qoyulub.

Konfrans Azərbaycan Milli Konservatoriyasının tərkibində İncəsənət gimnaziyasının şagirdlərindən ibarət xorun ifasında Dövlət Himninin səsləndirilməsi və şəhidlərimizin əziz xatirəsinin birdəqiqəlik sükutla yad edilməsi ilə başlayıb.

Daha sonra BŞTİ-nin 2023-2024-cü tədris ilindəki fəaliyyətindən bəhs edən videoçarx nümayiş olunub.

Konfrans iştirakçılarını salamlayan elm və təhsil naziri Emin Əmrullayev yeni dərs ilinin başlaması münasibətilə təhsil işçilərini təbrik edib.

Emin Əmrullayev ötən tədris ilində dədə olunan nailiyyətlər, aparılan təhsil islahatları, mövcud problemlər və onların həlli istiqamətində atılan addımlardan söz açıb, nəzərdə tutulan məsələlər və yeni tədris ilinin əsas hədəflərindən bəhs edib.

Nazir çıxışı zamanı ümumi təhsil müəssisələrində 2024-2025-ci tədris ilinin təşkili barədə əmrdə nəzərdə tutulan məsələlərin həllinin zəruriliyini diqqətə çatdırıb.

MÜTDA-nın direktor müavini, BŞTİ-nin müdiri vəzifəsini müvəqqəti icra edən Nərinə Hüseynova 2023-2024-cü tədris ilində BŞTİ-nin fəaliyyət istiqamətləri üzrə gördüyü işlər haqqında hesabat məruzəsi ilə çıxış edib, paytaxtda məktəbəqədər və ümumi təhsilin inkişafı ilə bağlı həyata keçirilmiş tədbir və layihələrdən danışdı.

Nərinə Hüseynova növbəti tədris ili üçün təhsil işçilərinin qarşısında duran vəzifələr barədə də məlumat verib. Bildirib ki, məktəbəqədər təhsildə əhatəliliyin artırılması, ümumi təhsilin keyfiyyətinin yüksəldilməsi, qərəqsiz sərəfətlərin inkişaf etdirilməsi və digər istiqamətlər əsas hədəflər sırasındadır.

---

BŞTİ-nin müdiri bütün təhsil işçilərinə qarşıya qoyulan vəzifələrin həyata keçirilməsində uğurlar arzulayıb.

Konfrans panel müzakirələri ilə davam etdirilib.

Panel müzakirələrində elm və təhsil naziri Emin Əmrullayev, Dövlət İmtahan Mərkəzinin İdarə Heyətinin sədri Məleykə Abbaszadə, MÜTDA-nın direktoru Eşqi Bağirov, MÜTDA-nın direktor müavini Ş. BŞTİ-nin müdiri vəzifəsini müvəqqəti icra edən Nərinə Hüseynova iştirak ediblər.

Panel müzakirələr zamanı metodik xidmətin təşkili, dərslərin məzmunu, inklüziv təhsil, məktəb-valideyn ümünasibətləri, tədrisin təşkili, məktəb idarəetməsində səmərəliliyin artırılması, buraxılış və qəbul imtahanlarındakı sənədlər digər mövzuların aktuallığına toxunulub.

Müzakirələrdə konfrans iştirakçılarının təklif və tövsiyələri dinlənilib, həmçinin suallar cavablandırılıb.